

ህጹጽ መጻዋዕታ ንምቑም ሓባራዊ መሪሕነት ፖለቲካዊ ሓደልታት ተቋውሞ ኤርትራ

ብመሰረት መበል 31 በዓል ነጻነት ኤርትራ ምኽንያት ብምግባር፡ ኣብ ግንቦት 21, 2022, ማሕበር ስኒት ኤርትራውያን-ሳንድያጎን “ኣብ ውሽጡ ብዙሓት ካብ መሰረታት ዝተፈለለዩ ውድባትን ሰልፍታትን ዝሓቆፈ” ፡ ደለይቲ ፍትሒ ንለውጢ ሳንድያጎን፡ ኣባላት ይኣክል ሰሜን ኣመሪካ ዝኾኑ ናይ ከተማ ሎስ-ኣንጀለስን ከባቢኣን ዝተሳተፍዎ ማለት ብሓፈሽኩ ተቓላስቲ ንፍትሒ ኣብ ደቡብ ካሊፎርኒያ ሕቡራት መንግስታት ኣመሪካ ዕውት ሃገራዊ በዓል ኣክቢርና። ኣብዚ ኣገዳሲ ገምጋም ብዛዕባ ህሉው ኩነታት ሃገርናን ህዝብናን ዝተገብረሉ በዓል፡ ብጉዳይ ምቑም ሓባራዊ መሪሕነት ዘተን ልዝብን ብምግባር፡ እነሆ ነዚ ህጹጽ መጻዋዕታ መልእኽትና ከነመሓለልፍ ተሰማሚዕና።

ድሕሪ ናይ ሰላሳ ዓመታት መሪር ተጋድሎን ብዙሕ መስዋእትን፡ ህዝብና ሃገራዊ ነጻነቱ ካብ ዘውሕስ ደጊም 31 ዓመታት ኣቑጺሩ ይርከብ። እንተኾነ ግን፡ ፖለቲካውን፡ ማሕበረ-ቁጠባውን ሰብኣውን ኩነታት ሃገርና፡ ካብ ግዜ ናብ ግዜ ብቐጻሊ እንዳኣንቐልቐለ፡ ህዝብና ካብ ታሪኽ መግዛእቲ ብዝኸፍኦ ሓሳረ መከራን፡ ግፍዕን፡ ጭቆናን፡ ፍትሕ ኣልበነትን፡ ሰብኣዊ መሰላት ዝተሓረሞን ሽግራት እንዳኣሕለፈ፡ ጌና’ውን ዝቐጽል ዘሎን፡ ምቁማር ስርዓት ህግደፍ ዘባውን ኣህጉራውን መዋጥር እንዳፈጠረ፡ ናብ ልዕላውነታን ግዝኣታዊ ሓድነታን ዝፈታትን ኩነታት ነምርሖ ኣለና። ስለዚ ሃለዋት ህዝብን ሃገርናን ነድሕነሉን፡ ብህጹጽን ብኣፈርክቡን መልክዕ ንጉዳይና ነመሓደረሉን፡ ንብድሆታትና ከንገጥመሉን ዘኽእለና ሓባራዊ ፍታሕ ከንምህዝ ዳዋዒትና ነቐርብ።

ኣብ ጉዳይ ሃገርና ቅዱስ ተገዳስነትን ረብሓን ዘለኩም ደቂ ሃገር ማለት ፖለቲካዊ ሓደልታትን፡ ፖለቲካዊ ሰልፍታትን፡ ፖለቲካዊ ውድባትን ምንቅስቓሳትን፡ ተጣበቐቲ ሰብኣዊ መሰላትን፡ ትካላት ሜድያን፡ መራሕቲ ሃይማኖታትን፡ ምሁራትን ዓበይቲ ዓድን ኤርትራውያን፡ ነቲ ንዓመታት ክኸይድ ዝጸንሐ፡ መወዳእታ ዝሳኣነ ዘተታትን ምምሕዳር ዝምድናታትን ዘለዎ ዋጋ ዘይካሓድ እኳ እንተኾነ፡ ኣብዚ እዋን እዚ

ግና፡ ካብኡ ንላዕሊ ዝመጣጠር ቆራጽ ስጉምቲ ዝሓትት ኣብ ቅድሚና ተደቂኑ ከም ዘሎ ትዝንግዑ ኣይንብልን። ስለዚ ሎሚ እቲ ካብ ኩሉ ኣገዳስን ወሳኝን እዋናዊ ሕቶ፡ ብህጹጽ ሓዲ **“ሓባራዊ ኤርትራዊ ፖለቲካዊ መሪሕነት ምቕጃም”** እዩ። ሓባራዊ መሪሕነት ብስም ኤርትራን ህዝባን፡ ብጉዳይ ዲፕሎማሲን ማሕበራውን ጸጥታውን ጉዳይ ህዝብና ክጣበቐን ክውስንን ዘኽእለና ወግዓዊ በዓል ስልጣንን ኣፈኛን ንኽህልወና ስለ ዘብቃዓና እዩ። ብፍላይ ከኣ ፖለቲካዊ ሓይልታት ኤርትራ፡ ናይ ምምራሕ ተራ ክጻወት፡ ኩሉ ዝዕወተሉ ማእከላይ ስምምዕ ከናድን፡ ምእንቲ ሃገርን ህዝብን ዋጋ ዝኸፍልን፡ ስሙር ድምጺ ዝኸውንን፡ ነጻነታውን ልዕላውነትን ሃገርና ዘድሕንን ሓይሊ ንኽቐውም ደጋምና ነተሓሳስብ።

ስለምንታይ ህጹጽ መጽዋዕታ ኣድለየ? ስለምንታይ ከ ሎሚ ካብ ቀደም ብዝተፈለየ መልክዕ? ዝብሉ ሕቶታት ንምምላስ፡

- ኣብ ካባቢና ዝተፈጥረ ውግኝ ዋና ተዋሳኢ ንኤርትራ ዝመርሖ ዘሎ ህግደፍ ስለዝኾነን፡ ድሮ ደቅናን ደቂ ደቅናን ስለ ዘጽነተን፡ ሒጂ'ውን ጌና ኣንጸላልዩ ዘሎ ደበና ምድላዋትን ብምዕዛብ፡ ክመጽዕ ዝኽእል ናይ ህይወትን ንብረትን ክሳራታት ከቢድ ምጂኑ፡
- እቲ ረጽሚ፡ ካብ ግዙፍ ናይ ህይወትን ንብረትን ክሳራ ሓሊፉ፡ ንልዑላውነትን፡ ግዝኣታዊ ሓድነትን ሃገርና ሓዲገኛ ሳዕቤን ስለ ዝህልዎ፡
- ተቐውሞ ኤርትራ ከምቲ ክሳብ ሕጂ ዝጸንሖ ክቐጽል እንተኾይኑ፡ ተሳትፎና ዘቡኩርን፡ ካብ ዝሓለፈ ጉጉይ ተሞኩሮና ዘይምምሃር ዘማለኽትን ስለዝኾነ፡ ካብ ተዓዘብትን ኣዳኸርትን ምጂን ንኽንድሕን ስለዝተራእየና፡
- ናይ መወዳእታ ውጽኢት ናይ ክኸሰት ዝኽእል መጠነ ሰፊሕ ውግኣት፡ ብርግጽ ንምትንባይ እኳ ኣጸጋሚ እንተኾነ፡ ኣብ ሃገርና ናይ ስልጣን ባዶነት ክፍጠር ዘሎዎ ተኸእሎታት ስለ ንግምት፡

• ብፖለቲካዊ ሓይልታት ኤርትራን ግሎባል ደካክልን ከጽዋዕ ትጽቢት ዝተገብረሉ ሃገራዊ ጉባኤ ምድንጓዩን፡ ፖለቲካዊ ሓይልታት ኤርትራ ግዝያዊ መሪሕነት ኣብ ናይ ምቕም ውረድ ደይብ ተጸሚዱ ንቐድሚት ናይ ዘይምስጓም ሓዲጋ ስለ ዘሎ እዩ።

ካብዚ ትዕዝብትታት'ዚ ብምብጋስ ከኣ ፖለቲካዊ ሓይልታት ኤርትራ ፍልልያቶም ከወግዱ፡ ረብሓ ሃገር ከቐድሙ፡ ከኸይድ ንዝጸንሐ መስርሕ ምቕም ሓባራዊ መሪሕነት ከቃላጥፉ፡ ናይ'ዚ እዋን ፍሉይ ታሪኽዊ ሓላፍነት ከስከሙ ብትሪ ነማሕጽን።

ዓወት ንሓድነታዊ ቃልሲ ህዝቢ ኤርትራ!
ልዕላውነት ሃገርና ተኸቢሩ ደንበር!
ዝኸርን ክብርን ንስዋኣትና!

ማሕበር ስኒት ኤርትራውያን-ሳንድያጎ
ደለይቲ ፍትሒ ንለውጢ ሳንድያጎ
ምንቅስቓስ ደካክል ከተማ ሎስ-ኣንጀለስን ከባቢኣን

ግንቦት 24, 2022